༄༅། །གུར་ཐང་སྐུའི་འདོད་གསོལ་བཞུགས་པའི་དབུའོ།། ན་མོ་གུ་རུ་ཤྲི་མ་ཧཱ་ཀྭཱ་ལ་ཡེ། འོད་གསལ་ 
དབྱིངས་ལས་མ་གཡོས་ཁྲོ་བོའི་སྐུ། །སྐྱེ་འགག་གནས་གསུམ་བྲལ་ཡང་རྔམས་པའི་སྒྲ། །མཁའ་ཁྱབ་རྒྱལ་བ་ 
ཀུན་དང་མཉམ་པའི་ཐུགས། །མགོན་པོ་འཁོར་བཅས་འདི་ལ་བརྟན་བཞུགས་ནས། །བསྟན་དང་བསྟན་འཛིན་ 
འཁོར་དང་བཅས་པ་དང་། །ཁྱད་པར་རྡོ་རྗེ་འཆང་དངོས་ས་སྐྱ་པའེ། །བསྟན་པ་གདུང་བ རྒྱད་ལྷ་མིའི་སྡེ་དང་ 
བཅས། །རབ་ཏུ་རྒྱས་ཤིང་ཡུན་དུ་གནས་པར་མཛོད། །སྦྱིན་བདག་བྱམས་པ་བསོད་ནམས་འོད་ཟེར་ 
དང་། །རེན་ཆེན་བསོད་ནམས་མཆོག་ལྡན་མི་ནོར་ཀུན། །ཚེ་བསོད་དཔལ་འབྱོར་སྙན་གྲགས་རབ་རྒྱས་ 
ཤིང་། །འགལ་རྐྱེན་བར་ཆད་མ་ལུས་ཞི་བར་མཛོད། །དམ་ཆོས་སྒྲབ་ལ་བར་དུ་གཅོད་པ་ཡི། །ལན་ཆགས་ 
དྲག་བགེགས་ལོག་འདྲེན་ཐམས་ཅད་ཀྱི། །ཤ་འཁོན་བསམ་སྦྱོར་ངན་པ་ཅི་མཆིས་ཀུན། །ཐམས་ཅད་ཞི་ཞིང་ 
བཟུང་སྟེ། །གཉིས་འཛིན་འཁྲུལ་པའི་བག་ཆགས་ངན་པ་ཀུན། །ཆོས་དབྱིངས་སྟོང་པའི་ངང་དུ་དག་པར་ 
མཛོད། །བླ་མ་ནག་པོ་ཆེན་པོའི་བྱིན་རླབས་ཀྱིས། །བདག་ཅག་དཔོན་སློབ་འཁོར་དང་བཅས་པ་ཡི། །གནས་ 
སྐབས་མཐར་ཐུག་ཕུན་སུམ་ཚོགས་པ་ཀུན། །ཇི་ལྟར་སྨོན་པ་བཞིན་དུ་འགྲུབ་གྱུར་ཅིག །།ཅེས་པའི་འདོད་ 
གསོལ་འདི་ས་སྐྱ་པ་ཀུན་དགའ་བློ་གྲོས་ཀྱིས་གཞུ་ལུང་པ་བསོད་ནམས་འོད་ཟེར་གྱིས་ཐང་སྐུ་བཞེངས་དུས་ 
སྦྱར་བ་དགེ་ལེགས་འཕེལ། །མངྒ་ལཾ།། །། 


གུར་ཐང་སྐུའེ་འདོད་གསོ ལ། 1 


